

18th March 1960]

Supply of Electricity to the houses of Plantation labourers

* 458 Q.—**SRI P. G. MANICKAM** : கனம் கைத்தொழில் அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) தேயிலை, கூட்டி தோட்டங்களிலே வேலை செய்யும் தொழிலாளர் களுடைய வீடுகளுக்கு மின்சார விளக்குகள் சப்ளை செய்யப்பட அரசாங்க மூலமாக நடவடிக்கைகள் எடுக்கப்படுவெண்டுமென்று தோட்டத் தொழிலாளர் சங்கங்கள் அரசாங்கத்திற்கு தெரிவித்திருக்கிறார்களா?

(ஆ) அவ்வாறு தெரிவித்திருப்பின் எடுக்கப்பட்டு வரும் நடவடிக்கைகளின் விவரங்கள் யாவை?

THE HON. SRI R. VENKATARAMAN : (அ) & (ஆ) தோட்டத் தொழிலாளர்களின் வீடுகளுக்கு மின்சார விளக்குகள் போட வேண்டுமென்ற கோரிக்கை தோட்டத் தொழிலாளர் சங்கங்களிடமிருந்து சர்க்காருக்கு வரவில்லை.

SRI P. G. MANICKAM : ஊட்டியில் சட்ட சபைக் கூட்டம் நடந்தபோது இது பற்றிய தீர்மானங்கள் சர்க்காருக்கு அனுப்பப்பட்டன. அங்கு நடந்த மகாநாட்டில் இது சம்பந்தமாக நிறைவேற்றப்பட்ட தீர்மானங்கள் சர்க்காருக்கு அனுப்பப்பட்டிருப்பதாகத் தெரிகிறது. முக்கியமாக தொழிலாளர்கள் இரவு நேரங்களிலேயே குடும்ப சம்பந்தப்பட்ட வேலை செய்வதால் அங்கே இருக்கக்கூடிய அவர்களுக்கு வசதி செய்து தருவதற்கான வகையில் சட்டத்தைத் திருத்தி அவர்களுக்கு வீட்டுகள் போட்டுத் தர சர்க்கார் நடவடிக்கை எடுக்குமா?

THE HON. SRI R. VENKATARAMAN : எந்த நபர்களோ எந்த ஸ்தாபனமோ இந்த மாதிரியாக விஷயங்களை சர்க்காருக்குத் தெரிவிக்க வேண்டுமானால், தயவு செய்து அவர்கள் அது சம்பந்தமாக மனுக்களை சர்க்காருக்கு எழுதி அனுப்ப வேண்டும் என்று சொல்லிக்கொள்கிறேன். தீர்மானங்களைப் போட்டு அனுப்பினால் சர்க்கார் அவைகளை உடனடியாகப் பரிசீலனை செய்ய முடியாத நிலைமை இருக்கிறது.

Agricultural Improvement Co-operative Societies

* 459 Q.—**SRI K. R. NALLASIVAM** : கனம் கைத்தொழில் அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) இந்த ராஜ்யத்தில் உள்ள விவசாய அபிவிருத்திக் கூட்டுறவு சங்கங்கள் எத்தனை?

(ஆ) அதன் மொத்த அங்கத்தினர் தொகை என்ன?

THE HON. SRI R. VENKATARAMAN : (a) & (b) In Madras State there are no Co-operative Societies which go by the name of "Better Farming Societies". But our Agricultural Improvement Co-operative Societies and Agricultural Demonstration Co-operative Societies have objects similar to those of Better Farming Societies. There are thirty-three Agricultural Improvement Societies and four Agricultural Demonstration Societies in this State with a total membership of 4,268 and 1,206, respectively.

SRI K. R. NALLASIVAM : விவசாய அபிவிருத்தியில் மிகவும் முன்னேற வேண்டிய நாம், இந்தச் சங்கங்களிலுள்ள அங்கத்தினர்களின் எண்ணிக்கையை அதிகப்படுத்துவதற்கான கவர்ச்சிகரமான முறைகளைக் கடைபிடித்து அவர்களுடைய எண்ணிக்கையை ஏன் அதிகப்படுத்தக்கூடாது?